



РЕПУБЛИКА МАКЕДОНИЈА
МИНИСТЕРСТВО ЗА ЕКОНОМИЈА

Врз основа на Програмата за конкурентност, иновации и претприемништво за 2019 година, („Службен весник на Република Македонија“ бр. 16/2019), дел II, област Б, Имплементација на индустриската политика, мерка 1, точка 1.1 од Министерството за економија објавува:

ЈАВЕН ПОВИК

за поддршка за зголемување на конкурентноста на деловните субјекти од преработувачка индустрија – развој на деловниот субјект, развој на производ и развој на пазар

1. Предмет на Јавниот повик е надоместување на дел од трошоците на деловните субјекти за развој на деловен субјект, за развој на производ и развој на пазар за кои се предвидени вкупно 2.500.000,00 денари за следните активности:

1. Изработка на техничка документација за нов производ односно за подобрување на постојниот производ и/или изработка на индустриски дизајн / редизајн на производ;
2. Изработка на идејно решение и/или печатење на: нова амбалажа, етикетирање, лого на производ и промотивни печатени материјали;
3. Изработка на студии за истражување на пазарот и/или маркетинг стратегија и/или активности за развој на бренд;
4. Изработка на проекти за енергетска ефикасност и/или воведување на стандард за енергетски менаџмент ISO50001;
5. Кофинансирање на дел од трошоци на претпријатијата за обезбедување на сертификат за сообразност на производ;
6. Кофинансирање на дел од трошоците за соработка меѓу компаниите и универзитетите (користење на лабораториите при универзитетите, истражувачките центри сл.);
7. Експертска анализа и изработка на техничка-проектна документација или студија за техничка изводливост за: планирани инвестициони проекти, подготовка на претпријатието за зголемување на енергетска ефикасност, воведување на концепт на циркуларна економија (внатрешен систем за управување со отпад и систем за заштита на животна средина, зелена економија и сл.) и
8. Изработка на проектна документација за поставување на фотонапонски панели за производство на електрична енергија од обновливи извори на енергија.

Министерството за економија го надоместува делот на трошоците во висина од 75% од докажаните трошоци на барателот, но не повеќе од 300.000,00 денари поединечно за секој барател.

2. Право на учество на јавниот повик имаат деловните субјекти за вршење на производствени дејности во рамки на секторот Преработувачка индустрија, согласно Национална класификација на дејности рев 2 („Службен весник на Република Македонија“ бр.147/2008 и 4/2013), со претежна дејност/главна приходна шифра во секторот Преработувачка индустрија, без оглед на големината на деловниот субјект.

Еден барател може да поднесе пријава и барање само за една активност.

Корисник на субвенција не може да биде деловен субјект кој добил државна помош за иста активност во претходните 2 (две) години..

Барањето за аплицирање, образецот за изјава за доделена државна помош и упатството за подготвување на извештај за реализираниот проект со индикатори за успешност се достапни на ВЕБ страната на Министерството за економија www.economy.gov.mk и www.konkurentnost.mk или може да се подигнат од архивата на Министерството за економија. (образци 1 и 1.1 ПКИП 2019 Б. ИП, Образец „ИЗЈАВА- 2019“ и Упатство).

3. Потребни документи за аплицирање:

- Образец 1 ПКИП 2019 Б. ИП „Барање за аплицирање за надоместување на дел од трошоците за развој на деловниот субјект, развој на производ и развој на пазар)
- тековна состојба на деловниот субјект издадена од Централен Регистар на Република Македонија, не постара од 3 (три) месеци;
- информација за економско финасиската состојба на деловниот субјект издадена од Централен регистар на Република Македонија, не постара од 3 месеци, од кој се гледа дека деловниот субјект има позитивно толкување во делот на показатели за оценка за друштвото;
- Уверение за платени даноци и придонеси од Управата за јавни приходи на Република Македонија, не постаро од 3 (три) месеци;
- договор помеѓу деловниот субјект и изготвувачот, склучен во текот на 2017 година и 2018 година;
- фактура од изготвувачот пуштена во промет во текот на 2017 година и 2018 година;
- извод од банката депонент во кој се гледа дека деловниот субјект целосно ја подмирил обврската кон изготвувачот, согласно Договорот;
- извештај за реализираниот проект со индикатори за успешност (подготвено согласно упатството);
- изјава за доделена државна помош (Образец 1.1. ПКИП 2019 Б.ИП);
- изјава (Образец „ИЗЈАВА-2019“) заверена на нотар и
- уплатници за административни такси на износ 50,00 и 250,00 денари.

4. Поднесување на документи

Барањето за аплицирање, изјавата за доделена државна помош и извештајот за реализираниот проект треба да бидат потпишани од надлежното лице на деловниот субјект и оверени со печат.

Изјавата (Образец „ИЗЈАВА-2019“) треба да биде потпишана од надлежното лице на деловниот субјект, оверена со печат и заверена на нотар.

Останатата Документацијата се доставува во оригинал или копии. Доколку документацијата е доставена во копија, веродостојноста на секоја страница ја потврдува со своерачен потпис надлежното лице на деловниот субјект и ја оверува со печат. Документацијата на странски јазик се доставува во копија и превод заверен од овластен судски преведувач.

Апликантите треба да достават комплетно барање со сите потребни документи. Доколку поднесеното барање е некомплетно, Комисијата согласно член 39, став 3 од Законот за општа управна постапка („Службен весник на Република Македонија“ бр. 124/2015) ќе се обрати до апликантот и ќе бара во рок од 15 дена дополнување на Барањето за субвенционирање.

5. Поднесените барања ги разгледува Комисија формирана од Министерот за економија. Одобрените барања ќе бидат исплатени на барателите во зависност од расположивите средства од Буџетот, по редоследот на нивното пријавување во архивата на Министерството за економија (прв дојден прв услужен), се до исцрпување на расположивите средства од Буџетот за 2019 година. Со цел, запазување на принципот “прв дојден, прв услужен“, за Барањата со некомплетна документација, како датум на поднесување на Барањето ќе се смета датумот на последното дополнување на Барањето, односно датумот кога Барањето за субвенционирање ќе биде целосно комплетирано.

Министерството за економија го задржува правото да побара да се достави целосниот изготвен проект, да изврши мониторинг на проектот, да ја посети вашата компанија и лично да се увери во наводите од извештајот.

6. Краен рок за доставување на барањата: 28 јуни 2019 година.

7. Јавниот повик ќе биде објавен во два дневни весници (на македонски и на албански јазик).

Барањата треба да се достават во Архивата на Министерството за економија, ул „Јуриј Гагарин“ бр. 15, Скопје.